

[18th August 1963]

கனம் திரு. எம். பக்தவத்சலம் : (அ) ஆம்.

(இ) அம்மாணவி மாரடைப்பினால் இறந்துவிட்டதாக அறிவிக்கப்பட்டுள்ளது.

(உ) கல்லூரி அதிகாரிகள், சுவத்தை அம்மாணவியின் பெற்றோர்களிடம் ஒப்படைத்தனர்.

(a) Yes.

(b) It is reported to be a case of heart failure.

(c) The body was handed over to the parents of the girl by the College authorities.

திரு. ஆ. கு. சுப்பையா : இப்படி திடீரென்று மாரடைப்பு வருவதற்குக் காரணம் என்ன? (சிரிப்பு)

கனம் திரு. எம். பக்தவத்சலம் : இந்த மாணவியைப் பொருத்த வரையில் கல்லூரியில் சேர்வதற்கு முன்பே மாரடைப்பு ஏற்பட்டது. கல்லூரியில் சேர்ந்தால் கொஞ்சம் உடல் நிலை சரியாக ஆகுமென்று நினைத்து பெற்றோர்கள் அந்த மாணவியை கல்லூரியில் சேர்த்தார்கள். கல்லூரியிலே மெடிகல் பரிசோதனை செய்த பொழுதும் கூட, இருதயம் ரொம்பவும் 'வீக்காக' இருக்கிறது என்று பெற்றோர்களுக்குத் தெரிவித்திருந்தார்கள். இந்த நிலையிலேதான் திடீரென்று அந்த மாணவிக்கு மாரடைப்பு ஏற்பட்டது.

Salem District Board

* 125 Q.—SRI R. S. VEERAPPA CHETTIAR: Will the Hon. the Chief Minister be pleased to state what amount is due to Government from the erstwhile Salem District Board?

THE HON. SRI M. BHAKTAVATSALAM: Rs. 4.83 lakhs.

திரு. ரா. சு. வீரப்ப செட்டியார் : இந்தத் தொகையை மாஜி டிஸ்ட்ரிக்ட் போர்டிலிருந்து வசூலிக்க என்ன திட்டங்கள் இருக்கின்றன.

கனம் திரு. எம். பக்தவத்சலம் : ஜில்லா போர்டைப் பொருத்த வரை அவர்களுக்கு ஸ்தாவர சொத்துக்கள் இருக்கின்றன. அவற்றை அட்ஜஸ்ட் செய்து, அரசாங்கத்திற்குச் சேரவேண்டிய பணத்தை வசூலிக்க வேண்டியது பற்றி பரிசீலனையில் இருக்கிறது.

திரு. ரா. சு. வீரப்ப செட்டியார் : அந்த ஸ்தாவர சொத்தில் மீதம் இருக்கும் தொகையை பஞ்சாயத்து யூனியன் கவுன்சில்களுக்குப் பிரித்துக் கொடுக்க உத்தேசம் உண்டா?

கனம் திரு. எம். பக்தவத்சலம் : அது வேறு விஷயம். சாதாரணமாக எந்த மாவட்ட போர்டானாலும், ஸ்தாவர சொத்துக்கள் என்ன செய்யப் படுகிறதோ அம்மாதிரி இதிலும் கவனம் செலுத்தப்படும்.